

बैंक में हुई नकबजनी का पर्दाफाश, दो आरोपी गिरफ्तार

कोटा, (निर्स)। बुढ़ादीत पुलिस टीम ने क्षेत्र के कस्बा कोटड़ादीपसिंह में बैंक ऑफ़ इंडिया में रात्रि के समय बैंक के पीछे से दीवार तोड़कर हुई नकबजनी का खुलासा करते हुए हुए दो आरोपियों को गिरफ्तार किया है। ग्रामीण पुलिस अधीक्षक सुजीत शंकर ने बताया कि बैंक ऑफ़ इंडिया शाखा कोटड़ादीपसिंह बैंक (शाखा प्रबंधक) वेद प्रकाश मीना ने 21 अक्टुबर को थाना बुढ़ादीत में रिपोर्ट दी।

फरियादी ने रिपोर्ट में कहा कि 19 व 20 अक्टुबर की रात्रि को अज्ञात बदमाशों ने बैंक के पीछे की दीवार को तोड़कर उसमें से कम्प्यूटर सिस्टम के सामान निकाल ले गये। ग्रामीण एसपी ने बताया कि फरियादी की रिपोर्ट पर मामला दर्ज किया गया। ग्रामीण एसपी ने बताया कि अज्ञात आरोपियों ने बैंक के पीछे की दीवार तोड़कर वारदात की थी एवं कम्प्यूटर के सिस्टम इन्प्यादि ले गये थे।

ग्रामीण एसपी ने बताया कि मामले में पुलिस टीम ने घटनास्थल का निरीक्षण किया तो प्रथम दृष्टा से मामले में सामने आया कि आरोपी बैंक में स्ट्रोंग रुम का ताला तोड़कर भारी मात्रा में केश ले जाने की नीयत से आये थे, परन्तु स्ट्रोंग रुम का ताला नहीं टूटने तथा सायरन की संभावना के कारण असफल हो जाने पर कम्प्यूटर सिस्टम इन्प्यादि ले गये। ग्रामीण एसपी ने बताया कि मामले को गंभीरता से लेते हुए आरोपियों की तलाश के लिये ग्रामीण अतिरिक्त पुलिस अधीक्षक रामकल्याण मीणा के निर्देशन एवं पुलिस उप अधीक्षक शिवम जोशी के सुपरविजन में बुढ़ादीत थाने के सहायक उपनिरीक्षक नन्दलाल सैनी के नेतृत्व में टीम का गठन किया।

ग्रामीण एसपी ने बताया कि गठित



बुढ़ादीत के कोटड़ादीप सिंह में स्थित बैंक की दीवार तोड़कर नकबजनी के मामले के आरोपियों को गिरफ्त में लिया।

टीम ने इलाका क्षेत्र में लगे सीसीटीवी कैमरों को चैक किया गया, संदिग्ध व्यक्तियों के बारे में जानकारी प्राप्त की गयी। ग्रामीण एसपी ने बताया कि पुलिस टीम द्वारा सीसीटीवी फुटैज खंगलने के बाद मामले में सामने आया कि एक व्यक्ति मुकेश पांचाल, बैंक ऑफ़ इण्डिया शाखा कोटड़ादीपसिंह में रूपये निकालने के दौरान बार-बार बैंक में लगे सीसीटीवी कैमरों की तरफ देख रहा था, पुलिस टीम ने संदेह होने पर मुकेश पांचाल की दैनिक गतिविधियों पर निगरानी रखी। ग्रामीण एसपी ने बताया कि समस्त तकनीकी अनुसंधान एवं आसूचना से उक्त मुकेश

पांचाल की गतिविधियां संदिग्ध पाई जाने पर मुकेश को ग्राम कोटड़ादीपसिंह के जंगलों से डिट्रेन किया गया।

मुकेश से गहनता से पूछताछ की गई तो पूछताछ के दौरान बैंक ऑफ़ इंडिया शाखा कोटड़ादीपसिंह से चोरी करना स्वीकार किया, मुकेश पांचाल द्वारा अपने साथ तुफानसिंह उर्फ नीशू को घटना के वक्त साथ में होना बताया। ग्रामीण एसपी ने बताया कि पुलिस टीम ने मामले में कार्यवाही करते हुए बैंक में हुई नकबजनी के प्रकरण में कोटड़ादीपसिंह निवासी मुकेश पांचाल (27) एवं तुफान सिंह उर्फ निशू (28)

को गिरफ्तार किया, पुलिस टीम ने पकड़े गये आरोपियों से अनुसंधान कर घटना में चुराया गया कम्प्यूटर सीपीयू बरामद कर लिया गया है।

ग्रामीण एसपी ने बताया कि पकड़े गये आरोपियों ने पूछताछ में पूर्व में बड़ोद के मैन बाजार से दुकान को शटर तोड़कर चोरी करने की वारदात भी स्वीकारी है। पकड़े गये आरोपियों से अनुसंधान जारी है जिसमें और भी वारदातों के खुलासे की उम्मीद है। मामले का खुलासा करने में हैड कॉस्टेबल नरेन्द्रसिंह एवं कॉस्टेबल मुरारीलाल की विशेष भूमिका रही है।

अन्नकूट महोत्सव का समापन

कोटा, (निर्स)। श्री खण्डेलवाल वैश्य पंचायत के तत्वावधान में सेट सूरजमल ताम्बी खण्डेलवाल वैश्य भवन में अन्नकूट महोत्सव का भव्य आयोजन समाज की एकजुटता और श्रद्धा के साथ सम्पन्न हुआ।

महोत्सव में हजारों खण्डेलवाल समाजबंधुओं की उपस्थिति ने आयोजन को भव्यता के शिखर पर पहुंचा दिया। खास बात यह रही कि प्रसादी वितरण पूर्णतः स्टील के बर्तनों में किया गया, जिससे समाज ने प्लास्टिक मुक्त जीवन का सशक्त संदेश दिया। समिति अध्यक्ष देवकीनंदन ताम्बी एवं महामंत्री ओमप्रकाश दुसाद ने बताया कि समारोह के दौरान शिक्षा सहित विभिन्न क्षेत्रों में उत्कृष्ट उपलब्धियां हासिल करने वाले 21 समाज प्रतिभाओं को सम्मानित किया गया। वहीं समाज उत्थान में योगदान देने

वाले भामाशाहों को भी विशेष सम्मान प्रदान किया गया।

कार्यक्रम में अखिल भारतवर्षीय खण्डेलवाल वैश्य महासभा, जयपुर के आजीवन संरक्षक महावीर खण्डेलवाल, नरेन्द्र लाम्बी, देवकीनंदन ताम्बी एवं अशोक नाटानी विशिष्ट अतिथि के रूप में उपस्थित रहे। एकता और सेवा का संदेश-पंचायत अध्यक्ष देवकीनंदन ताम्बी ने कहा कि अन्नकूट महोत्सव केवल धार्मिक अनुष्ठान नहीं, बल्कि हमारे प्रेम, एकता और सेवा भावना का प्रतीक है। हमारे पूर्वजों ने जो संस्कार हमें सौंपे हैं, आपसी सहयोग, सम्मान और धर्म के प्रति निष्ठा, उन्हें आने वाली पीढ़ियों तक पहुंचाना हमारा कर्तव्य है। महामंत्री ओमप्रकाश दुसाद ने कहा कि अन्न, सेवा और भक्ति यह तीनों जीवन के समृद्ध और सार्थक बनाते हैं।

दिवाली स्नेह मिलन समारोह

कोटा, (निर्स)। जेसीआई कोटा स्टार द्वारा स्नेह मिलन समारोह राजसी दिवाली का आयोजन किया गया। संस्थान के अध्यक्ष तनुज खंडेलवाल व चेयरपर्सन ऋतु खंडेलवाल ने सभी आगंतुकों का जय श्रीराम के उद्घोष के साथ स्वागत एवं अभिनन्दन किया। कार्यक्रम निदेशक दर्पण साक्षी जैन, श्रेणीक कविता बाफना, विशाल रिचा रस्तोगी ने बताया कि अयोध्या थीम पर आधारित कार्यक्रम में उत्सव स्थल को अयोध्या नगरी के रूप की भव्यता प्रदान की गई।

दीपावली की मूल भावना को साकार करते हुए कार्यक्रम में भगवान राम एवं माता सीता व भाई लक्ष्मण के साथ 14 वें वनवास पूरा कर लौटने से लेकर राजतिलक तक की संपूर्ण रामायण का नाटकीय रूपांतरण

प्रस्तुत किया गया। हर एक दृश्य को बेहतरीन संवाद एवं अभिनय से सजाया गया था। जिससे उस पल को जीवंत कर दिया। रथ पर सवार होकर जब प्रभु श्रीराम का आगमन हुआ एवं राजतिलक के समय भव्य आतिशबाजी भी की गई। इन सबने वहां उपस्थित सभी सदस्यों का मन मोह लिया।

प्रवक्ता संजय गोयल ने बताया कि क्लब सदस्य रामायण से सम्बन्धित पात्र से सुसज्जित गेट-अप में राम-सीता वनवासी और राजसी वेश लक्ष्मण, हनुमान, कोशल्य, सुमित्रा, कैकेई, राजा जनक, गणेश, महिषासुर, 9 रूप माताओं के अन्य किरदार बनकर आए थे। सभी सदस्यों को महाराजा-महारानी के गेटअप में आगमन स्थलपर स्वागत और उनकी दिव्यता का सजीव अनुभव प्रदान कराया।

पतंजलि योग समिति का दीपावली स्नेह मिलन समारोह संपन्न

कोटा, (निर्स)। पतंजलि योग समिति, कोटा द्वारा दीपावली स्नेह मिलन समारोह का आयोजन 'आर के. पुरम 'एम' गुफा कक्षा प्रांगण में हर्षोल्लास के साथ किया गया। कार्यक्रम का शुभारंभ यज्ञ के साथ हुआ। यज्ञ का संचालन आचार्य अरविंद पांडे (राज्य प्रभारी, पतंजलि योग समिति) ने किया। उन्होंने अपने उद्बोधन में यज्ञ के महत्व को बताते हुए कहा कि "यज्ञ में अर्पित की गई प्रत्येक सामग्री

- ईश्वर लाल सैनी ने कहा 'मनुष्य की रचना ही समूह में रहने के लिए हुई है'

विघटन होकर अनेक गुना रूप में समाज को कल्याणकारी ऊर्जा प्रदान करती है।" कार्यक्रम के अध्यक्ष के रूप में राज्य प्रभारी आचार्य अरविंद पांडे उपस्थित रहे, जबकि मुख्य अतिथि के रूप में कुलदीप माथुर (डायरेक्टर, एल.बी.एस. एजुकेशन ग्रुप) ने समारोह की शोभा बढ़ाई। उन्होंने अपने संबोधन में कहा कि 'योग के बिना जीवन अधूरा है; शिक्षा और स्वास्थ्य के क्षेत्र में योग की भूमिका अनिवार्य है'।



कोटा में पतंजलि योग समिति का दीपावली स्नेह मिलन समारोह संपन्न हुआ है।

समारोह में मुख्य संरक्षक ईश्वर लाल सैनी ने अपने विचार व्यक्त करते हुए कहा कि 'मनुष्य की रचना ही समूह में रहने के लिए हुई है। यदि मनुष्य समाज से अलग होकर एकाकी जीवन व्यतीत करेगा तो वह स्वस्थ नहीं रह सकता, क्योंकि मनुष्य के मूल में सामूहिकता और सहयोग की भावना निहित है। परिवार, समाज, राज्य और प्रदेश कु सभी के साथ मेल-जोल में ही सच्चा सुख निहित है'।

मौसम खराब रहने की संभावना के चलते कृषि उपज मंडी में दो दिन नीलामी कार्य बन्द रहेगा

रामगंजमण्डी, (निर्स)। मौसम खराब रहने की संभावना के चलते 27 अक्टूबर सोमवार व 28 अक्टूबर मंगलवार को रामगंजमण्डी कृषि उपज मंडी में नीलामी कार्य बन्द रहेगा।

उक्त जानकारी देते हुए जवाहरलाल नागर सचिव कृषि उपज मण्डी समिति रामगंजमण्डी ने बताया कि मौसम विभाग से प्राप्त जानकारी के अनुसार सोमवार व मंगलवार को मौसम के अत्याधिक खराब रहने की सम्भावना के कारण व्यापार संघ एवं किसान संघ के साथ चर्चा उपरान्त मण्डी प्रशासन द्वारा मण्डी में नीलामी कार्य बन्द रखने का निर्णय लिया गया है।

अत: 27 अक्टूबर सोमवार एवं 28 अक्टूबर मंगलवार को सभी कृषि जिन्सों का नीलामी कार्य बन्द रहेगा। ऐसी स्थिति में किसान भाईयों से अपील की जाती है कि मण्डी में कृषि जिन्स विक्रय हेतु लेकर न आएं जिससे किसान भाईयों को कृषि जिनस भीगने के कारण होने वाले नुकसान एवं परेशानी से बचाया जा सके।

‘मंत्री जी रास्ते में शराब की दुकान है, स्कूल जाने से डर लगता है’

कोटा, (निर्स)। ऊर्जा मंत्री हीरालाल नागर रंविवार को सिमलिया क्षेत्र के दौरै पर रहे। इस दौरान गांव चार में पहुंचे तो मंत्री नागर से छात्राओं ने लिखित शिकायत देकर अवैध शराब की दुकान हटाने की मांग की। मंत्री नागर ग्राम चौपाल में जनसंवाद कर रहे थे।

इसी दौरान ऊर्जा मंत्री हीरालाल नागर को सिमलिया क्षेत्र के गांव चार में छात्राओं ने अपनी समस्या बताई। छात्रा जा वी कुमावत, सीमा कुमावत, पंखुड़ी राठौर, ऋषिका मीणा समेत

- ग्राम 'चार' में स्कूली छात्राओं ने की रास्ते में अवैध शराब की दुकान होने की शिकायत, मंत्री हीरालाल नागर ने हटाने के निर्देश दिए

अन्य छात्राओं और महिलाओं ने गांव में शराब की दुकान होने की शिकायत की। उन्होंने मंत्री नागर से असामाजिक तत्वों से डर होने की बात भी कही।

राजपूत समाज कोटा ने बिना मंच माला के दीपावली मिलन समारोह मनाया

कोटा, (निर्स)। राजपूत समाज कोटा संगठन में शक्ति द्वारा कंसुआ रोड़ स्थित एक मैरिज गार्डन में दीपावली स्नेह मिलन समारोह उत्साह और सेवा भाव के साथ आयोजित किया गया। यह आयोजन समाज में आत्मनिर्भरता और सामाजिक सहयोग की मिसाल बन गया, जहां समाज की विधवा महिलाओं को स्वरोजगार के लिए 17 सिलाई मशीनें भामाशाहों के सहयोग से प्रदान की गईं। कार्यक्रम की विशेषता यह रही कि परंपरासुर इस बिना मंच और बिना माला के सादगीपूर्ण तरीके से संपन्न किया गया। स्वागत भाषण में रविन्द्र सिंह हाड़ा ने कहा कि राजपूत समाज कोटा संगठन



भवानीमण्डी में एक दिवसीय शूटिंग बाल प्रतियोगिता का शुभारंभ किया।

भवानीमंडी, (निर्स)। लार्यंस क्लब रॉयल भवानीमंडी के तत्वावधान में पंचपहाड़ स्पोर्ट्स क्लब द्वारा एक दिवसीय शूटिंग बाल प्रतियोगिता अंतरराष्ट्रीय रैफरी स्वर्गीय रफीक मोहम्मद कि स्मृति में आयोजित कि गई। प्रतियोगिता का उद्घाटन राजस्थान टेक्सटाईल मिल्स के प्रबंधक दिनेश राजपुरोहित, नगर पालिका अध्यक्ष

कैलाश बोहरा, और शहर के भामाशाह डॉक्टर जगदीश कुमार अरोड़ा ने किया। विशिष्ट अतिथि के रूप में हाजी इशाहक मोहम्मद, पीसीसी सदस्य राजेश करारन, क्लब सचिव नरेंद्र जैन, समाजसेवी गणेश सालेचा, प्रदेश कांग्रेस सेवादल सचिव अख्तर अली, चैन सिंह सिसौदिया, हाजी रफीक मोहम्मद, पंचायती राज संगठन जिला

अध्यक्ष जोरावर सिंह चौहान, पार्षद अशोक बैरवा, समाजसेवी विक्रम सिंह निपानिया उदा, आदि उपस्थित रहे। क्लब अध्यक्ष कालू लाल सालेचा, टीम कप्तान कमलेश यांगी, एवं शितल जैन ने सभी अतिथियों का स्वागत किया। प्रतियोगिता में कोटा, मनोहर थाना, देवली मांडी, आदि स्थानों से कुल 12 टीमों प्रतियोगिता में भाग ले रही हैं।

‘मंत्री जी रास्ते में शराब की दुकान है, स्कूल जाने से डर लगता है’



ऊर्जा मंत्री हीरालाल नागर ने सिमलिया क्षेत्र में जनसुनवाई की है।

छात्राओं की शिकायत पर ऊर्जा मंत्री हीरालाल नागर ने सिमलिया एसएचओ सुरेश कुमार शर्मा को बुलाकर जानकारी ली। मंत्री नागर ने

अवैध शराब की दुकान हटाने के निर्देश दिए। उल्लेखनीय है कि शराब ठेकेदार के पास गांव में शराब की दुकान का लाईसेंस है, लेकिन गोदाम के नाम पर

हाइवे पर भी दुकान खोल रखी थी। ऊर्जा मंत्री ने उचित जांच करने के बाद दोषी पाए जाने पर लाईसेंस निलंबित करने के भी निर्देश दिए हैं।

सार-समाचार कलेक्ट्रेट पर मजदूरों का धरना जारी

कोटा, (निर्स)। बकाया वेतन भुगतान करने की मांग को लेकर 18 फरवरी से सीटू के बैनर तले चल रहा जेके श्रमिकों को धरना रविवार को जिला कलेक्ट्रेट पर जारी रहा। कामरेड अली मोहम्मद ने बताया की 251 वे दिन धरना स्थूल पर तीनों मजदूर नेताओं ने मजदूरो के साथ आंदोलन को तेज करने को लेकर वार्ता की एवं सभी ने आगामी दिनों मे स्थानीय सत्ता पक्ष ओर विपक्ष के विधायकों का घेराव कर अपनी बात पहुंचाने का सर्वसहमति से निर्णय लिया है। धरने को सम्बोधित करते हुए मजदूर नेता कामरेड उमार्शकर कामरेड हबीब खान, कामरेड नरेंद्रसिंह कामरेड गोपाल शर्मा ने कहा पिछले 9 माह से हमारा धरना शांति प्रिय तरिके से चल रहा है, लेकिन किसी भी जनप्रतिनिधि ने जेके मजदूरों की पीड़ा को समझना उचित नहीं समझा इसलिए जनप्रतिनिधियों को सरकार से बकाया वेतन भुगतान करवाने की मांग लेकर ज्ञापन दिया जायेगा। मजदूर नेताओं ने कहा जे के मजदूरों के धरने को तेज किया जायेगा जिसकी तैयारिया सीटू के कार्यकर्ता और जे के मजदूर कर रहे जल्द ही जिला कलेक्ट्रेट पर विशाल प्रदर्शन करेंगे। सीटू के मिडिया प्रभारी मुरारीलाल बैरवा ने बताया कि धरने पर कामरेड अशोकसिंह, कामरेड मदन मोहन शर्मा, कामरेड कालीचरण सोनी, कामरेड सतीश चंद त्रिवेदी, कामरेड मोहम्मद मंसूरी, कामरेड लट्ठलाल, अब्दुल अली, बाबूलाल, शिशुपाल, नारायण, रामफुल, गणेश प्रसाद, आदि मौजूद थे।

शहीद की प्रतिमा का अनावरण आज

कोटा, (निर्स)। द्वितीय लेफ्टिनेंट शहीद गुरदीप सिंह स्तारिया, शौर्य चक्र (मरणोपरान्त) की प्रतिमा का अनावरण आज सोमवार को सुबह 8.45 बजे केंद्रीय विद्यालय क्रम-1 स्टेशन रोड कोटा में किया जाएगा। मेजर निखिल ने बताया कि गुरदीप कोटा के गौरवशाली पूर्व छात्र और भारतीय सेना के वीर अधिकारी थे, जिन्होंने 1996 में गुलवागना (जम्मू-कश्मीर) वीरता और शौर्य के साथ बलिदान दिया और देश का गौरव बढ़ाया। उनकी वीरता से आज हम सभी साथी भी गौरावित है। केंद्रीय विद्यालय कोटा में स्थापित इस प्रतिमा का अनावरण शहीद परिवार द्वारा किया जाएगा। प्रतिमा उनके साहस, कर्तव्य के प्रति समर्पण और अटूट देशभक्ति के प्रति एक अमिट श्रद्धांजलि है, साथ ही यह हमेशा उनकी वीरता को याद दिलाएगी और स्कूल के बच्चों को भी प्रेरणा देगी। इस कार्यक्रम का उद्देश्य राष्ट्र के सच्चे नायकों में से एक स्वयं से पहले सेवा के आदर्श वाक्य को साकार करते हुए, छात्रों और नागरिकों को समान रूप से प्रेरित करना है।

दिवाली मनाई

कोटा, (निर्स)। गणेश उद्यान मित्र मंडल ने सेवा व समन्वय के भाव के साथ दिवाली का महापर्व मनाया गया। मंडल के धीरज सिंह जादौन ने बताया कि दिवाली के अवसर पर सभी मंडल सदस्यों के सहयोग से गणेश उद्यान के गाई, यहां उपस्थित कर्मचारी व करी वाले और अन्य लोगों को उपहार व मिठाई बांटी। कार्यक्रम का उद्देश्य घर-घर तक दिवाली की खुशियां पहुंचाना था। उन्होंने कहा कि हम सभी मंडल सदस्यों का प्रयास रहता है कि हम जहां भी रहते हैं वहां का वातावरण सकारात्मक रहे, सेवा का भाव रहे और समाज में सभी मिलकर सामाजिक समरसता का भाव रखे। अंतिम व्यक्तितक हम खुशी पहुंचा सके ऐसा हम सभी को प्रयास करना चाहिए। इस अवसर पर मनीष माहेश्वरी, चंद्र खंडेलवाल, दिनेश शर्मा, योगेश शर्मा बुन्देश गेसावामी, निक्कू, रामेश्वर मीना, लोकेंद्र दीक्षित, रामावतार मीना, द्वारका विजय, शिव शर्मा, लोकेश जैन, जगदीश नागर, विकास जाजु, नरेंद्र जांगिड़, राजेश बैरवा ब्रिजेश और गणेश उद्गान के सभी मित्र मंडल के सदस्य उपस्थित रहे।

एथलेटिक्स के बच्चों को जूते वितरित

कोटा, (निर्स)। रोटरी क्लब कोटा सेंटर की ओर से युवा खिलाड़ियों को बहाव देने व जरूरतमंदों को आगे बढ़ाने के उद्देश्य से उनकी आवश्यकताओं की वकूत कर एक कार्यक्रम को तलाश जाने के क्रम में एथलेटिक्स में उत्कृष्ट प्रदर्शन करने वाले प्रतिभाशाली जरूरतमंद बच्चों को 25 जोड़ी जूते वितरित किए गए। क्लब अध्यक्ष सीए विपुल अग्रवाल ने बताया कि क्लब निरंतर जहां भी आवश्यकता होती है वहां सेवा कार्य के लिए तत्पर रहता है। फिट इंडिया जिम, बजरंग नगर में परियोजना निदेशक रो. शालिनी टुट्टेजा की ओर से सभी को प्रेरित किया गया। सचिव रो. नवजोत सिंह भसीन ने कहा कि एथलेटिक्स में उत्कृष्ट प्रदर्शन करने वाले आगे बढ़े और कोटा शहर का नाम रोशन करें।

चोरी किया गया ट्रैक्टर बरामद

कोटा, (निर्स)। कनवास पुलिस टीम ने ट्रैक्टर चोरी की दर्ज रिपोर्ट पर कार्यवाही करते हुए चोरी किये गये ट्रैक्टर को इलाके से बरामद किया, मामले में अज्ञात चोर की तलाश की जा रही है। कनवास थाने के उपनिरीक्षक थानाधिकारी नरेश कुमार ने बताया कि फरियादी ने थाने में रिपोर्ट दी, जिसमें कहा कि 25 अक्टुबर की रात्रि को घर के बाहर खड़े ट्रैक्टर को कोई अज्ञात चोर चुरा ले गया है। थानाधिकारी ने बताया कि फरियादी की रिपोर्ट पर मामला दर्ज कर कार्यवाही करते हुए चोरी किये गये ट्रैक्टर को इलाके से बरामद किया, जिसे अज्ञात चोर खड़ा करके फरार हो गया।

दो फरार आरोपी गिरफ्तार

छबड़ा (निर्स)। थानाधिकारी बुद्धराम द्वारा मय टीम द्वारा अवैध मादक पदार्थ गांजा की तस्करी में सलिलन फरार आरोपी गंगाराम योगी (35) पुत्र नंदलाल योगी व शंभुदयाल (30) पुत्र नंदलाल योगी निवासीगीण ऊंचावद थाना बापचा को गिरफ्तार करने में सफलता अर्जित की है। कार्यवाही में कॉस्टेबल संतोष सिंह व कॉस्टेबल संदीप सिंह शामिल रहे।

खोया पाया

मनिंदर जीत कौर पत्नी खुशबीर सिंह प्लाट नं.-2 बाल मंदिर रोड भीमगंज मंडी कोटा का विक्रय पत्र व समझौता पत्र गुम हो गया है किसी को मिलने पर सूचित करें।